

СОВЕТСКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

69 (7399)

СУБОТА, 1 ЖНІВНЯ

1942 г.

ПРАЧЫТАЙ І ПЕРАДАЙ ДРУГОМУ.

СЛАЎНЫЯ БЕЛАРУСКІЯ ПАРТЫЗАНЫ!

РАДЗІМА КЛІЧА ВАС НА НОВЫЯ ПОДВІГІ, ДА ЯШЧЭ БОЛЬШАГА ЎЗМАЦНЕННЯ БАРАЦЬБЫ СУПРОЦЬ ПОДЛЫХ ЗАХОПНІКАЎ. НЯХАЙ ТЫСЯЧЫ НЯМЕЦКІХ АКУПАНТАЎ ГІНУЦЬ ШТОДЗЁННА АД ВАШЫХ КУЛЬ І ГРАНАТ!

НЯХАЙ ЛЯЦЯЦЬ ПАД АДКОС ПАЯЗДЫ І МАШЫНЫ, ГАРАЦЬ СКЛАДЫ І БАЗЫ ВОРАГА!

МАЦНЕЙ УДАРЫ ПА АКУПАНТАХ!

БЕЛАРУСЫ НІКОЛІ НЕ БУДУЦЬ РАБАМІ!

**Не едзьце ў Германію:
там вас чакае голад і смерць**

✓ Обер-бандыт Гітлер і яго зграя задаліся мэтай канчаткова заняволіць беларускі народ, адабраць у яго свабоду, незалежнасць, ліквідаваць беларускую культуру, а гэта значыць—адабраць ад беларускага народа ўсё, што ён заваяваў, здабыў упартай працай, і ператварыць свабоднага, жыццярэадаснага беларуса ў паднявольнага раба нямецкіх капіталістаў і баронаў.

Усяму свету вядома, што нарабілі і што робяць нямецкія акупанты на тэрыторыі Беларусі. Яны разбурылі гарады, спалілі тысячы вёсак, расстралялі і павесілі сотні тысяч ні ў чым не вінных мужчын, жанчын, дзяцей.

Але гэтым не задавальняецца нямецкі кат. Тое насельніцтва, якое засталася ў жывых, гітлераўскія бандыты рашылі знішчаць павольна, галоднай смерцю і паднявольнай рабскай працай на фабрыках і заводах Германіі.

Тысячы беларускіх людзей акупанты гвалтоўна вывозяць у Германію. Тысячы беларускіх сыноў і дачок адарваны ад зруйнаваных немцамі, але родных гарадоў і вёсак, ад родных і знаёмых. Ім, асуджаным на паднявольную катаржную працу, рэдка каму ўдасца вярнуцца ў свой край, на сваю родную зямлю, бо тое, што робяць з імі ў Германіі, цяжка вытрымаць чалавеку.

Таго, што вывезеных з Беларусі ў Германію ператвараюць у бяспраўных рабаў, не скрываюць і самі немцы. Вось што піша ўпраўляючы Рэйнгартд лейтэнанту Ото фон Шыраку:

НОВЫЯ ПОСПЕХІ БЕЛАРУСКІХ ПАРТЫЗАН

Атрад беларускіх партызан пад кіраўніцтвам тав. З. за апошні час разбурыў 6 мастоў, падарваў 7 нямецкіх аўтамашын з боепрыпасамі, знішчыў 60 салдат і двух афіцэраў праціўніка. Партызаны гэтага атрада, аб'яднаўшыся з латвійскім партызанскім атрадам, дзе камандзірам тав. С., зрабілі налёт на паліцэйскую ўправу. Сумеснымі дзеяннямі партызан гэтых атрадаў знішчана 17 палі-

«Французаў ад нас забралі на завод. Я выбраў шэсць рускіх з Мінскай акругі. Яны больш вынослівыя, чым французы. Толькі адзін з іх памёр, астатнія працуюць на полі і на ферме. Утрыманне іх нічога не каштуе і мы не павінны цягнуць ад таго, што гэтыя звяругі, дзеці якіх можа быць забіваюць нашых салдат, ядуць нямецкі хлеб. Учора я адлупцаваў дваіх рускіх, якія тайком з'елі малако, прызначанае для свіней...»

Чуеце, браты! Гітлераўцы нашых людзей ставяць ніжэй жывёлы. Усіх, хто трапіў да іх у лапы, яны прымушаюць працаваць дзень і ноч, працаваць да няпритомнасці, да смерці.

Ніхто, ні адзін чалавек не павінен ехаць у фашысцкую Германію на рабскую жыццё, на верную, галодную смерць. Супраціўляйся ўсімі сіламі, усімі сродкамі, супраціўляйся не пасіўна, а са зброяй у руках. Ідзіце ў партызанскія атрады, яшчэ бязлітасней помсціце за зганьбаваную родную зямлю, за замучаных братоў, сяспёр, матак і бацькоў.

Згуртоўвайцеся ў партызанскія атрады. Дапамагайце Чырвонай Арміі штодзённа, штогадзінна граміць нямецкіх захопнікаў. Толькі гэтым мы прыблізім час вызвалення нашай зямлі ад крывавага гітлераўскага прыгнёту, паскорым час вызвалення нашых братоў і сяспёр, матак і бацькоў, якія церпяць цяжкія, нячужаныя пакуты ад чужынцаў—нямецкіх акупантаў.

Смерць нямецкім акупантам!

цэйскіх, нямецкі афіцэр і бургомістр, знішчана 2 воінскія склады.

Партызанскі атрад тав. М., які дзейнічае ў адным з раёнаў Беларусі, за апошні час узарваў некалькі мастоў і пусціў пад адкос два чыгуначных воінскіх эшалоны праціўніка. З засад партызаны знішчылі звыш 60 акупантаў. За два месяцы партызанскі атрад вырас больш чым у два разы.

На фронтах Айчыннай вайны

КОНТРАТАКІ ЧЫРВОНОЙ АРМІІ

У раёне Варонежа і на захад ад яго ідуць жорсткія баі. Ламаючы супраціўленне нямецка-фашысцкіх войскаў, часці Чырвонай Арміі ціснуць ворага на захад.

На участку на поўдзень ад Варонежа адна наша часць уварвалася ў размяшчэнне праціўніка і вядзе жорсткі бой унутры ўмацаванага немцамі раёна. На суседнім участку нашы байцы прасунуліся наперад і выбіваюць гітлераўцаў з некалькіх насялёных пунктаў. Немцы страцілі ў гэтых баях забітымі звыш 1.000 салдат і афіцэраў.

Адна наша часць фарсіравала Дон заходней Варонежа. Другая часць знішчыла да 1.200 салдат і афіцэраў праціўніка і пераправілася праз раку на поўдзень ад Варонежа. Гэтыя нашы часці цяпер вядуць актыўныя баявыя аперацыі на заходнім беразе ракі. На другім участку нашы байцы занялі адзін важны насялёны пункт.

ЖОРСТКІЯ БАІ

У раёне Цымлянскай ў адным месцы немцам удалося пераправіцца на паўднёвы бераг Дона. Нашы часці бесперапыннымі контратакамі імкнуцца адкінуць праціўніка. Савецкія танкісты ўварваліся ў размяшчэнне нямецкіх войскаў і знішчылі 5 варажых танкаў, 18 гармат і больш 200 гітлераўцаў.

ДА ГЕРМАНІІ

Германія, чуеш? Блізкіца громы, А хмары гусцеюць штодзень, І ўюцца маланкі над тваім домам.

Знай: фюрэр твой—пусташ і тлен. Германія, бачыш? Неба цямнее, І гнецца пад ветрам лаза; Ты-ж сеяла вецер, і вецер мацнее—К табе падыходзіць граза.

Дарма ты бандыта вывела ў людзі, І плёскала ў ладкі яму: Улады над светам немцам не будзе—Вядзе цябе Гітлер у цьму.

Кат Гейдрых ляжаў у труне, Кат Гітлер аплакваў яго, Кат Гітлер стаў, як у сне, Над падаллю друга свайго.

Унурыўся «фюрэр», як слуп, Слязу выціскаў, кракадзіл.

У раёне Батайска нашы часці адбілі чатыры атакі гітлераўцаў. Ворагу нанесены вялікія страты. Агнём нашай артылерыі знішчана 17 нямецкіх танкаў і звыш батальёна пяхоты праціўніка.

ПОСПЕХІ НАШЫХ ВОЙСК

На адным з участкаў Бранскага фронту нашы войскі вялі актыўныя баі. Наша танкавая часць заняла ўзвышэнне, якое мае вялікае значэнне. У гэтым баю танкісты разграмілі 10-ты матарызаваны полк праціўніка і знішчылі 1.250 варажых салдат і афіцэраў. Рэшткі нямецкага мотапалка—каля 300 чалавек—узяты ў палон. Падбіта 20 танкаў праціўніка.

Гвардзейцы танкісты ва ўзаемадзеянні з іншымі родамі войскаў на адным з участкаў Бранскага фронту нанеслі вялікія страты нямецкай танкавай дывізіі. Падбіта і знішчана больш 100 нямецкіх танкаў. Гітлераўцы пакінулі адзін умацаваны насялёны пункт. За два дні нашымі байцамі захоплены: 12 нямецкіх танкаў, 28 гармат і іншыя трафеі.

НАШЫ МАРАКІ ТОПАЦЬ ВАРОЖЫЯ ТРАНСПАРТЫ

У Барэнцавым моры нашымі караблямі патолены падводная лодка і транспарт праціўніка водазмяшчэннем у 10.000 тон.

У Фінскім заліве нашымі караблямі затоплены 3 транспарты праціўніка агульным водазмяшчэннем у 19.000 тон.

Якуб КОЛАС

Нянавісць, пракляцце ты прыдабыла Народаў вялікіх, малых, Ты стала варажай, цёмнаю Краінаю «фрыцаў» пустых.

Не возьмеш ты шчасця, долі разбоем—Адпомсціць пралітая кроў. Разбойнікі ў свеце лад не пастроіць На звоне адным ланцугоў.

Раскрыў-жа сляпыя, мутныя вочы І змыў з свайго цела ты бруд. Германія, чуеш голас прарочы: Суроў над табой будзе суд.

ПАХАВАННЕ ГЕЙДРЫХА

Аб чым-жа гадаў казалуп У зборшчы каталіцкіх рыл?

Ці сніць ён аб лаўрах цяпер? Не—шлях яго думак другі: Зламаў кіпцюры свае звер, На зверу куюць ланцугі.

ПРАЦУЕМ САМААДДАНА

У сваім пісьме рабочыя і служачыя Нова-Беліцкага завода «Чырвоны хімік», які ў свой час быў эвакуіраваны ў глыб краіны, пішучы:

— У кожнага з нас адна думка—хутчэй раздавіць нямецкую гадзіну і вызваліць ад акупантаў нашу родную Беларусь. Самаадданай працай мы дапамагем Чырвонай Арміі знішчыць гітлераўскую погань.

За самы кароткі тэрмін мы адбудавалі завод на новым месцы. У будаўнічых работах нам дапамагалі нашы мамы, жонкі і дзеці. З падвойнай энергіяй працуе наша прадпрыемства. Калектыў завода змагаецца за звышпланавы выпуск прадукцыі для фронту.

У НАРКОМАСВЕТЫ БССР

Наркомасветы БССР праводзіць цяпер работу па ўліку эвакуіраваных з Беларусі кадраў, а таксама навукова-даследчай і школьнай маёмасці, выратаванай ад знішчэння гітлераўскіх акупантаў.

Па няпоўных даных узята на ўлік звыш 100 навуковых работнікаў сістэмы Наркомасветы, больш 4 тысяч настаўнікаў, вялікая колькасць студэнтаў і 8 тысяч беларускіх школьнікаў, якія зараз працуюць і вучацца ў інстытутах і школах брацкіх рэспублік. З імі падтрымліваецца ўвесь час цесная сувязь.

Сістэматычна аказваецца дапамога эвакуіраваным дзецям і настаўнікам. Месціслаўскаму дзетдому, які ў поўным складзе (400 дзяцей) эвакуіраваны ў г. Цемнікава, Мардоўскай АССР, СНК БССР аказана дапамога ў размеры 10 тысяч рублёў.

ЭСТРАДНЫ ЗБОРНІК

У бліжэйшым часе выдаецца «Искусство» ў Маскве выпускае беларускі эстрадны зборнік. Зборнік складаецца з лепшых твораў беларускіх паэтаў, пісьменнікаў, кампазітараў і драматургаў, напісаных за час Айчыннай вайны. Там змешчаны творы Янкі Купалы, Якуба Коласа, Кандрата Крапівы, Кузьмы Чорнага, В. Вольскага, П. Броўкі, П. Глебкі, кампазітараў Цікоцкага, Любана і іншых.

Гэты зборнік папоўніць рэпертуар франтавых брыгад і калектываў мастацкай самадзейнасці.

ФАШИЗМ — ГЭТА РАБСТВА, ГОЛАД І СМЕРЦЬ

БРАТЫ-БЕЛАРУСЫ! АДСТАІМ СВАЮ РАДЗІМУ, СВАБОДУ, НЕЗАЛЕЖНАСЦЬ,
НЕ АДДАДЗІМ СЯБЕ ў НЯВОЛЮ НЯМЕЦКІМ АКУПАНТАМ!

ШТО Я БАЧЫЎ У ГІТЛЕРАЎСКАЙ ГЕРМАНІІ

Быў я ўдзельнікам так званай «экскурсіі прадстаўнікоў сялянства» ад Магілёўскай, Віцебскай, Смаленскай абласцей у фашысцкай Германіі.

Зброд — выдаюць за сялян

Выглядала гэта «экскурсія» так: у суправаджэнні паліцэйскіх у Мінск сабралася 27 чалавек, у большасці гэта былі кулакі, белатвардзейцы, канакрады і іншыя прайдзвіжы. Я таксама ў свой час раскулачаны, асуджаны за падпал калгаснага збожжа. Але новае жыццё, росквіт калгасаў у апошнія годы адкрылі мне вочы. Я зірнуў на свет зусім па-іншаму, па-новаму.

У апошні час я працаваў у калгасе. Калі прыйшлі гітлераўцы, яны прымуслі мяне быць бургомістрам, а потым кіраўніком «абшчыны» зямельнага валавога ўпраўлення.

Пад вартан гестапаўцаў

З Мінска і да Берліна нас суправаджалі 30 ахоўнікаў «СС». Яны ад нас не адставалі ні на ірок. У часе астановак з поезда не выпускалі. Ад імя ўсёй дэлегацы гаварыў і пісаў фашысцкі карэспандэнт віцебскай газеткі, нейкі Прозараў. У Берліне нашых ахоўнікаў змянілі асобы ў вольнай вопратцы. Гэта былі агенты гестапа. Іх было 20. Амаль на кожнага з нас — агент. Перакладчык таксама быў гестапавец.

Не рабочыя, а рабы

Прабылі мы ў Германіі 10 дзён, з іх 4 дні нас трымалі ў адным з будынкаў гестапа. За гэты час мы наведвалі адзін буйны камбінат пашыву салдацкай вопраткі. Спыняцца ў цэхах і размаўляць з рабочымі мы не

мелі магчымасці. Нас валаклі, як арыштантаў, наперад. Але маюнак, які мы бачылі сваімі вачыма, гаворыць ярчай слоў. Рабочыя, у большасці — жанчыны, працуюць у брудных, сырых падземных цэхах. Пыл і курды — клубамі. Вопратка на рабочых старая, дзіравая. Усе рабочыя стомленыя, худыя. Большасць гэтых людзей падобна да мерцвякоў — ледзь на нагах трымаюцца. Тут часта падбіраюць ужо зняможаных, знясіленых людзей, якія ад голаду, ад 16-гадзіннага падзямелля падаюць у няпрытомнасць, або паміраюць. Нам крыху пазней удалося даведацца, што 90 процантаў з працуючых тут — прывезеныя рабы з акупіраваных фашыстамі краін. Усюды па цэхах мы бачылі ўзброеных штурмавікоў.

Тэатр не для простых людзей

Ні ў адной кватэры рабочага мы не былі. У акружэнні агентаў гестапа нас вадзілі ў берлінскі тэатр. Зал яго быў запоўнены чыстакроўнымі арыяцамі — штурмавікамі, чыноўнікамі, агентамі гестапа, тоўстапузымі фабрыкантамі і заводчыкамі. Тут мы не бачылі простых людзей з фабрык і заводаў.

На дэманстрацыю гоняць сілаю зброі

У Берліне мы былі сведкамі дзіўнага з'явішча. У часе нашай прабывання адбылося пасаджэнне фашысцкага рэйхстага. Перад пачаткам пасаджэння па вуліцах шнырылі сотні ўзброеных штурмавікоў. Яны заганялі, як быдла, людзей на дэманстрацыю, загадвалі крычаць «Хайль Гітлер», калі той у бранявіку праязджаў на пасаджэнне.

Пасля гэтай камедыі мы бачылі страшныя карціны: штурмавікі лавілі тых, хто не хацеў крычаць «Хайль Гітлер», і ваялі іх у турэмныя засценкі, а некаторых збівалі ў цёмных завулках.

Галеча ў самой сталіцы

У Берліне пануе сум. Вельмі многа босых і апрачаваных лахманых. Яшчэ больш у брэзентавым абутку на драўлянай падэшве. Магазінаў адчыненых мала і амаль ва ўсіх пустыя паліцы. Купіць няма чаго.

У маёнтках фашысцкіх гавароў — катарга

У ваколіцах Берліна нам паказалі маёнткі Гітлера, Герынга, Рыбентропа і былога імператара Германіі Вільгельма. Прыгон у старой Расіі ў параўнанні з рабствам сялян у нямецкіх маёнтках — прыволье. Мы бачылі ў маёнтках сотні людзей-шкілетаў, якія вясаліся з голаду і цяжкой працы. Тут многа працуе рабоў, прывезеных з акупіраваных немцамі краін. Жыццё іх жахлівае.

Я кажу праўду. Я гэта бачыў сам

Вось, што бачыў я, пабыўшы ў «экскурсіі» ў фашысцкай Германіі. Калі мы вярнуліся дадому, фашысты сабралі нараду сваіх прыхвасцяў. Напісалі мне прамову і прымуслі выступіць на гэтай нарадзе і гаварыць усялякую хлусню аб добрым парадку і жыцці ў Германіі. Пасля гэтага мяне грызе і душыць сорам перад землякамі. Я больш не зможу мучыцца і рашу расказаць праўду аб гітлераўскай Германіі.

Удзельнік «экскурсіі» ў Германію.

На заняволенай зямлі

СОВЕЦКАЯ БЕЛАРУСЬ ПАД ПЯТОЙ АКУПАНТАЎ

Гітлераўскія газеты не могуць скрыць непакою, што выклікан вельзарнымі цяжкасцямі, якія сустракаюць германскія акупанцыйныя ўлады ў Беларускай ССР. Па прызнанню газеты «Локаль-анцэйгер», на беларускіх гарадах і сёлах ляжыць плячаць запустення. Гарады Мінск, Магілёў, Віцебск ляжаць у руінах.

Газета прызнае, што акупантам не ўдалося да гэтага часу аднавіць ні аднаго прадпрыемства, нават рамесніцкага тыпу. Рамесніцкая вытворчасць зусім зачыхала.

Гітлераўскі друк не скрывае, што вельзарныя цяжкасці немцам прычынены нежаданне насельніцтва працаваць на акупантаў. Насельніцтва пакідае гарады, якія ўсё больш пусцеюць. Частка рамеснікаў, піша газета, была «адміністрацыйным парадку» уключана ў арцелі, але «да гэтага часу гэтыя арцелі яшчэ не даюць прадукцыі».

Усе школы ў Беларусі закрыты, настаўнікі арыштаваны або раззгананы, паколькі яны, як пі-

ша газета, «непрыгодны для выкладання ў германскім духу». «У Мінску, — наведваем газету, — працуюць тры нямецкія школы. У самай большай з іх навукаецца 36 дзяцей».

Гітлераўская газета скардзіцца на нежаданне насельніцтва «супрацоўнічаць» з новай уладай. «У гарадах і вёсках няма магчымасці стварыць органы кіравання», паколькі ніхто, за выключэннем нязначнага ліку здраднікаў, не хоча займаць пасады старастаў, бургомістраў і т. п.

У сувязі з такім становішчам нядаўна, па паведамленню газеты «Берлінер берэнтэйтунг», гітлераўскі «генеральны камісар» Кубэ склікаў у Мінску канферэнцыю прадстаўнікоў акупанцыйных улад, на якой ён даў новыя дырэктывы, накіраваныя да забеспячэння «парадку» ў Беларусі, гэта значыць да ўзмацнення тэрара супраць насельніцтва. Як паведамляе тая-ж газета, «кіраўнікі штурмавых атрадаў у Мінску і іншых гарадах ужо вядуць падрыхтоўчыя мерапрыемствы да ажыццяўлення дырэктыў Кубэ».

ГАНДАЛЬ ПА-ФАШЫСЦКУ

Аграбленне немцамі беларускае насельніцтва не можа нічога купіць.

На гарадскіх рынках можна сустрэць такую, вывешаную фашыстамі, аб'яву: «На рынку можна прадаваць усё, за выключэннем хлеба, збожжа, масла, сала, яек, сыру, мяса і іншых прадуктаў».

Што-ж гэта за «ўсё», якое можна прадаваць? Аказваецца, гэта — венікі, старыя атопкі, анучы.

Але нават і на тых, хто прадае рыззё, немцы наладжваюць аблавы. Хто ўцякае — страляюць. Усіх, каго схопяць на рынку, зганяюць у адно месца, а потым прымушаюць прайсці каля трох сталоў. Каля першага стала немцы адбіраюць совецкія грошы, каля другога — акупанцыйныя маркі, а каля трэцяга — усе рэчы, якія ёсць у чалавека.

БАЧЫЦЬ ВОКА, ДЫ ДАСТАЦЬ ДАЛЁКА

Нядаўна ў калгас імені Кірава (Віцебская обласць) узваралася нямецкая бронемашына. Партызанскі пост у тую-ж хвіліну паведаміў аб гэтым штабу свайго атрада.

Нямецкія марадэры, аграбівшы некалькі двароў, выязджалі з вёскі, нават не думачы, што зусім блізка іх пагібель. Вось паказалася нямецкая бронемашына. Мужны партызан Сяргей Д. падрыхтаваў супрацьтанкавую гранату. Як толькі машына падыйшла бліжэй, ён з усяе сілы кінуў гранату пад калёсы. Раздаўся глухі ўзрыў. Бронь завярнулася на бок, бензабак загарэўся. Грабежнікі загінулі ў агні.

Вечарам разведка данесла, што да вёскі ідзе карны атрад. З засады партызаны пачаставалі катаў такім агнём, што тая ледзь уцяклі, пакінуўшы забітымі 24 гітлераўцаў.

Гэтым, аднак, не скончылася. У сваёй бруднай газетцы «Новы шлях» немцы абвясцілі, што яны знішчылі гэты партызанскі атрад. Хацелі-б яны знішчыць. Але, як кажуць, бачыць вока, ды дастаць далёка. (Наш кар.).

ГРУГАНЫ

На беларускую зямлю чорным груганам ляжыць нямецкія бароны і памешчыкі.

У мястэчку Доўжа, Віцебскай абласці, пасяліўся нямецкі памешчык, якому адведзена 600 гектараў. Паміж вёскамі Старое Сяло і Язвіна абсталёўвае сабе маёнтак другі нямецкі памешчык, якому на пачатак нямецкай акупанты нарэзалі 350 гектараў сялянскай зямлі. У соўгасе «Беліна» таксама пасяліўся нямецкі памешчык, якому адведзена 750 гектараў зямлі.

Беларусі! На тваю родную зямлю асядае фашысцкае памешчыцкае варанне, каб смактаць тваю кроў, каб забіраць твой хлеб, каб зрабіць цябе сваім прыгонным нявольнікам. Змагайся-ж за сваю зямлю і за сваю свабоду, ідзі ў партызанскія атрады.

Міжнародная інфармацыя НАРОДНЫЯ ХВАЛЯВАННІ У ХАРВАТЫІ

Нядаўна сярод насельніцтва Загрэбскай акругі Харватыі (Югаславія) ўспыхнулі сур'ёзныя хваляванні. У многіх вёсках адбыліся крывавыя сутычкі паміж сялянамі і атрадамі паліцыі. У радзе вёсак сяляне арыштавалі і па прыговору народных судоў расстралялі прадстаўнікоў здрадніцкага «ўрада» Павеліча. Па ўсёй акрузе аб'яўлена асаднае становішча.

У сувязі з хваляваннямі ў Загрэбскай акрузе Павеліч перанёс сталіцу Харвацкага каралеўства ў Загрэба ў Бана-Лука.

РОСТ УНУТРАНАГА НЕЗДАВАЛЬНЕННЯ У ВЕНГРЫІ

У Венгрыі расце незадавальненне вайной і выкліканым ёю цяжкасцямі. Прадукцыйнасць працы на венгерскіх прадпрыемствах падае. Харчовае становішча ў краіне пагаршаецца. На глебе голаду развіваюцца эпідэміі, расце смертнасць, асабліва сярод дзяцей. З 2145 школьнікаў Будапешта ў 1975 дзяцей знойдзены туберкулёз лёгкіх.

БУЙНЫ НАЛЁТ НА ГАМБУРГ

У ноч на 27 ліпеня група англійскіх бамбардзіроўшчыкаў зрабіла жорсткі налёт на Гамбург (Германія). Метэаралагічныя ўмовы дазволілі правесці налёт вельмі паспяхова. Пасля бамбардзіроўкі ўзнікла многа пажараў.

РЕДАКЦЫЯНАЯ КАЛЕГІЯ
73434.

НЕ ХАДЗІЦЬ ГАДАМ ПА НАШЫМ ЛЕСЕ

(Пісьмо лясніка)

Немцы нярэдка пад выглядам «партызан» накіроўваюць у ласы сваіх шпіёнаў. Але мы, лясныя работнікі, не даём ім, прадажным шкурам, праходу.

Аднойчы на сваім участку я заўважыў невялікую групу людзей. Сярод іх пазнаў аднавяскоўца Альфрэда Рурана, Марку Сцяпанаву, Аляксандра Шаркова і Сцяпана Радчанку. Гэта былі нямецкія «зьялёныя», якія займаюцца грабежніцтвам і

разбоем. Яны везлі немцам аграбленае ў народа дабро.

Балюча стала на душы. «Гады вы, гады, — падумаў я, — прадаліся зверу-немцу». І рашу так правучыць «зьялёнаўцаў», каб ім млосна стала. Абышоў я іх, і з блізкай адлегласці адкрыў агонь. Спатрэбілася ўсяго толькі адна абойма патронаў, каб палажыць насмерць трох здраднікаў і раззганць рэшткі банды.

Адбітыя мною 2 тоны мукі, 5 цэнтнераў мяса, некалькі пудоў сала і іншыя прадукты перададзены насельніцтву.

Шмат мне ўжо год, але дзень і ноч са сваім братам Андрэем ходзім мы па родным лесе і сочым гадаў. Я ведаю немцаў. Тры зімы прабыў у іх некалі ў палоне, еў дохлую каніну і ледзь не памёр з голаду. Цяпер я за ўсё ім адплачу.

Ляснік Сымон Ш.

ЗМЫТА ГАНЕБНАЯ ПЛЯМА

У партызанскі атрад, якім камандуе ордэнаносец таварыш Д., з'явіўся былы паліцэйскі С. Ён прышоў і заявіў, што парывае сваю сувязь з разбойніцкімі нямецкімі акупанцыйнымі ўладамі і хоча сваёй уласнай крывёю змыць ганьбу, накладзеную на яго служэннем у паліцэйскім атрадзе.

Камандзір атрада, уважліва правярнуўшы абставіны прыходу паліцэйскага С. у партызанскі атрад і пераканаўшыся ў тым, што гэта не правакацыя, даў яму магчымасць барацьбой з немцамі змыць з сябе ганьбу.

Былы паліцэйскі С. атрымліваў ад камандзіра атрада адказныя заданні. Ён ажыццяўляў некалькі аперацый па ўзрыву мастоў, нямецкіх складаў і аўтамашын. У адным з баёў былы паліцэйскі С., а зараз — баты партызанскага атрада, першым нумарам у нямецкіх ДЗОТ і вышчыў, забіўшы тым чынам немца.

Бацька героя

Партызанскі край. Мы ідзем па вуліцы спаленае вёскі Курына. Партызан Вася расказвае, што тут былі прыгожыя дамы. Цяпер-жа толькі варанне кружыцца над папалішчамі.

Ні адной жывой душы. Фёдара С. і яго жонку Веру мы сустрэлі значна пазней. Яны прыйшлі з ляснога гушчару, дзе хаваліся ад немцаў. Страшэнную карціну зруйнавання вёскі яны бачылі сваімі вачыма. Усё, што калгаснікі з любов'ю будавалі, фашысцкае звар'ё дашчэнту знішчыла.

— Нягоднікі, — пацыху вымавіў высокі, пасівелы чалавек.

Стары сеў на пнік. Ён ўспоміў 20-гадовага Мішу, адважнага беларускага партызана, Героя Савецкага Саюза, які загінуў

смерцю храбрых у баю з ворагамі.

Немцам дорага абышлося жыццё маладога патрыёта. Ён адзіны знішчыў дзесяткі нямецкіх грабежнікаў.

У апошнім баю смелы кулямётчык расстраляў 30 гітлераўцаў. Не разгубіўся ён і тады, калі вышлі ўсе патроны. Да апошняга дыхання герой знішчаў немцаў.

...Сонца паступова хавалася за лесам. Фёдар Іванавіч узняў галаву. Ён зірнуў на жонку.

— Добра памёр наш сын. Чэсна памёр, — сказаў ён. — Пайду ў атрад. Ён надышоў да жонкі і на развітанне ласкава пацалаваў яе.

Якуб КАЧАН.

Н-СКІ РАЕН БЕЛАРУСІ.
(Наш кар.).

ЗА ПЯЦЬ ДЗЁН

Група партызан аднаго з атрадаў, які дзейнічае ў раёнах Магілёўскай абласці, за 5 дзён знішчыла 12 нямецкіх салдат і 8 афіцэраў, падарвала дзве штабных

тры грузавых аўтамашыны і спаліла 8 тон бензіна.

Другая група партызан гэтага-ж атрада арганізавала крушэнне чыгуначнага эшалона праціўніка.

